

15-07-2016

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - స్మృతి యాత్రలో ఎప్పుడూ అలసిపోరాదు. దేహభిమానము వలన వచ్చు తుఫాన్లు అలసట కలిగిస్తాయి, ఆత్మాభిమానులుగా అవుతే అలసట దూరమైపోతుంది ”

ప్రశ్న:- ఏ సంస్కారము 21 జన్మల శ్రేష్ఠ భాగ్యాన్ని పాడు చేస్తుంది ?

సమా:- ఒకవేళ ఎవరిలోనైనా అరిగే సంస్కారముండి తండ్రి పై గానీ, చదువు పై గానీ అరిగితే 21 జన్మల భాగ్యము పాడైపోతుంది కనుక తండ్రి చెప్తారు - మధురమైన పిల్లలారా, దేహభిమానానికి వశమై ఎప్పుడూ నేను ఇంతమందికి అర్థం చేయించాను, ఇంత సహయోగము చేశాననే ఉల్టా (వ్యతిరేకమైన, విరుద్ధమైన) నషా పెంచుకోరాదు. తండ్రి ఎంత గొప్ప అథాలటీ అయినప్పటికీ ఎంత నిరహంకారులుగా ఉన్నారో చూడండి. కనుక బాబానే చూడండి(సీ ఫాదర్).

పాట :- రాత్రి ప్రయాణీకుడా! అలసిపోకు,..... (రాత్ కే రాహీ థక్ మత్ జానా,.....)

ఓంశాంతి. మధురాతి మధురమైన అపురూపమైన పిల్లలు పాట విన్నారు. ఎవరు యోగయుక్తమైన సేవాధాలీ పిల్లలై ఉంటారో, వారు దీనిని వెంటనే అర్థము చేసుకోగలరు. రాత్రి ప్రయాణీకులు అనగా బ్రాహ్మణుల రాత్రి ఇప్పుడు పూర్తి అయ్యింది. భక్తిమార్గమును రాత్రి అని అంటారు. అర్థకల్ప రాత్రి ఇప్పుడు పూర్తి అవుతుంది. హద్దులోని రాత్రి, పగలు కూడా ఉన్నాయి. కానీ ఇది బ్రాహ్మణుల అర్థకల్పము పగలు, అర్థకల్పము రాత్రి. ఈ సమయంలో అనగా తండ్రి వచ్చినప్పుడు అంధకారముంటుంది. ప్రభాతమయ్యే మొదటి వేళ, ఘడియ ఉదయమౌతూ ఉందని పిల్లలకు తెలుసు. మధురమైన పిల్లలారా, స్మృతియాత్రలో అలసిపోకండి అని తండ్రి చెప్తున్నారు. దైహిక యాత్రలో మొదట చాలా నెమ్మది నెమ్మదిగా కాలినడకతో వెళ్లేవారు, మధ్య-మధ్యలో బస చేయడానికి, అలసటను తీర్చుకోవడానికి మజిలీలుండేవి. మేము ఫలానా ఫలానా మజిలీలలో ఉండాలని తెలిసేది. మొదట చాలా శ్రద్ధతో కాలినడకతో వెళ్లేవారు. అందులో చాలా శ్రమ ఉంది. ఇప్పుడు ఇది చాలా సహజమైపోయింది. దీనిని సహజ స్మృతి లేక యోగము అని అంటారు. కేవలం తండ్రిని స్మృతి చేయాలి. అలసిపోవటమంటే దేహభిమానము అని అర్థము. ఇందులో అనుమానమే లేదు, మాయ విఘ్నాలు కలిగిస్తుంది. కానీ ఇందులో అలసిపోరాదు. అలసిపోవుట వలన దేహభిమానము వచ్చేస్తుంది. తండ్రి చెప్తారు - పిల్లలారా, శరీర నిర్వహణార్థము పసులేమో చేయాల్సిందే. దీని కొరకు అనుమతి ఉంది. 8 గంటలు శరీర నిర్వహణ కొరకు, 8 గంటలు విశ్రాంతి. మిగిలిన 8 గంటలు దీని కొరకై కేటాయించండి. ఇప్పుడింకా పూర్తి 8 గంటలు ఎవ్వరూ ఇవ్వడం లేదు. అంతిమ సమయంలో 8 గంటలుంటారు. చార్డును పెంచుకుంటూ ఉండండి. ఇక్కడ వచ్చి కూర్చున్నప్పుడు స్మృతి ఇష్టించబడుతుంది. దీనినే మీరు నేష్ట(నిష్ట, యోగము) అని అంటారు. ఇక్కడకు వచ్చి తండ్రి స్మృతిలో కూర్చుంటారు. కేవలం ఇక్కడకు వచ్చి స్మృతిలో కూర్చోవాలని దీని ఉద్దేశ్యము కాదు. 5-10 నిముషాలు యోగము చేసి లేస్తామని చాలా మంది అనుకుంటారు. కానీ తండ్రి చెప్తారు - వ్యాపారాలు, కార్య వ్యవహారాలు చేస్తూ ఎక్కడికైనా వస్తూ పోతూ కూడా మీరు స్మృతిలో ఉండాలి. ఎక్కడైనా గంగా న్నినాలు చేయుటకు వెళ్లినప్పుడు రామ-రామ అని జపిస్తారు కదా. ఇక్కడ మీరు ఏమీ స్మరణ చేయవలసిన అవసరము లేదు. కేవలం తండ్రిని స్మృతి చేయాలి. ఈ బాబా కేవలం పిల్లలతోనే మాట్లాడుతారు. స్మృతి యాత్రలోనే మీ కళ్యాణముంది, ఇందులో అలసిపోరాదు.

ఇందులో తుఫాన్లు చాలా వస్తాయి. మట్టి తుఫాన్లు కాదు. మాయా తుఫాన్లు రావటం వలన బుద్ధియోగము తెగిపోతుంది. దేహాభిమానములోకి వచ్చుట వలన వ్యాపార-వ్యవహారాలు, పిల్లలు మొదలైనవారు గుర్తు వస్తూనే ఉంటారు. తండ్రి చెప్తారు - ఇప్పుడు ఈ వ్యాపార, కార్యవ్యవహారాలు మొదలైనవన్నీ సమాప్తం కానున్నవి. మీ పిల్లలు వారసులుగా కాలేరు. అంతా సమాప్తమైపోతుంది. ఇప్పుడు అనంతమైన తండ్రికి వారసులున్నారు. హద్దులోని ఆస్తులన్నీ నశిస్తాయి. ఇప్పుడు పిల్లలు పెద్దవారౌతారు, వివాహము చేసుకుంటారు, ఇలా జరుగుతుంది, అలా జరుగుతుంది అని శ్రీమంతులు కళలు కంటూ ఉంటారు. బాబా చెప్తారు - ఇప్పుడు అంత సమయము లేదు కనుక ప్రపంచము నుండి మోహాన్ని పూర్తిగా తొలగించుకోండి. ఇది శ్మశానము వంటిది. వ్యాపార, కార్య-వ్యవహారాలు, పిల్లలు మొదలైనవాటి చింతనలో మరణించినట్లైతే అనవసరముగా మిమ్ములను మీరే సర్వ నాశనము చేసుకుంటారు. శివబాబాను స్మృతి చేస్తే చాలా గొప్ప ప్రాప్తి(ఆబాదీ) కలుగుతుంది. దేహాభిమానములోకి వచ్చుట వలన నష్టము(బర్ణాదీ) కలుగుతుంది. ఆత్మాభిమానులుగా అగుట వలన సంపన్నులుగా అవుతారు. ఎంత స్మృతి చేస్తారో అంత భవిష్య 21 జన్మలకు ఆస్తిని పొందుతారు. స్మృతి చేయకుంటే చాలా నష్టపోతారు. అది మరలా కల్ప-కల్పాంతరాలకు నిర్ణయమైపోతుంది. ఇది ఎంత పెద్ద నష్టము! మేము పూర్తి ఆస్తిని ఎలా తీసుకోవాలి? అని ఆలోచన చేయండి. ధనము సంపాదించాలనే ఆశను కూడా ఎక్కువగా ఉంచుకోరాదు. అతి(టూమచ్)గా వెళ్లకూడదు. ఎవరైనా దివాలా తీసినట్లైతే చాలా చింత చేస్తారు. శివబాబాను పూర్తిగా మర్చిపోతారు. తర్వాత జ్ఞానములోకి వచ్చాము కనుక దివాలా తీశాము, అనారోగ్యము కలిగింది అని తండ్రి పై నిందలు వేస్తారు. ఇలా ఎప్పుడూ అనుకోరాదు. అనారోగ్యాలు మొదలైనవి వచ్చుట కర్మభోగము. వికర్మలు వినాశనమవుతాయి, అది మంచిది కదా. ధర్మరాజు వద్ద శిక్షలు అనుభవించడం కంటే అనారోగ్యము మంచిది కదా. కర్మభోగాన్ని సమాప్తం చేసుకోవాలి. ఇక్కడ ఇది మహారోగీ శరీరము. ఎంత సంభాషన చేయబడుతుంది! నడుస్తూ-నడుస్తూ ఆగిపోతుంది. గుండెపోటు(హార్ట్ థెయిల్) వస్తుంది. ఇలాంటి పాత ప్రపంచాన్ని బుద్ధి నుండి పూర్తిగా మర్చిపోవాలి. తండ్రి క్రొత్త ఇంటిని కట్టడాన్ని చూసినప్పుడు పాత దాని నుండి పిల్లల మనస్సు పూర్తిగా తొలగిపోతుంది. బాబా త్వరగా ఇల్లు కట్టండి, పాత ఇంట్లో చాలా కష్టముగా ఉందని చెప్తారు. మీకు కూడా తెలుసు - ఈ పాత ప్రపంచము చాలా మురికి ప్రపంచము. ఇది మీ అనంతమైన సన్యాసము. వారు ఇల్లు-వాకిళ్లు సన్నుతిస్తారు. దానిని హద్దులోని సన్యాసమని అంటారు. మీరు వికారాలను సన్నుతిస్తారు. తండ్రి చెప్తారు - దేహ సహితము దేహ సంబంధాలన్నీ వదిలి నన్ను ఒక్కరినే స్మృతి చేయండి. ఈ కనులతో చూస్తున్నా, ఈ ప్రపంచాన్ని మర్చిపోండి. మేము స్వర్గ రాజధాని కొరకు పురుషార్థము చేస్తున్నామని ఇప్పుడు మీ బుద్ధి గ్రహించింది. జ్ఞాన మూడవ నేత్రము లభించింది. ఇదంతా శ్మశానముగా(కబ్రిస్థాన్ గా) కానున్నది. కనుక దీని పై ప్రేమను ఉంచుకోరాదు. ఈ రోజుల్లో మనుష్యుల వద్ద చాలా ధనముంది కనుక వికారాలు కూడా చాలా తీక్షణముగా ఉన్నాయి. కామ వికారము ఎంత తీక్షణముగా ఉందంటే కామ వికారము లేకుండా ఉండలేరు. 4-5 సంవత్సరాలు పవిత్రముగా ఉండి మరలా బాబాకు - బాబా, నేడు వీరికి భూతము పట్టింది ముఖాన్ని నల్లగా చేసుకున్నారని వ్రాస్తారు. ఎన్ని ఎదురుదెబ్బలు తిన్నారు! 5 అంతస్థుల నుండి ఒక్కసారిగా క్రిందికి పడిపోయారు. మొట్టమొదటిది దేహాభిమానము. పై నుండి క్రిందపడితే ముక్కలు-ముక్కలుగా

అయిపోతారు(చూర్ణమవుతారు). సమాప్తము, పరిసమాప్తము, ఎముకలు పూర్తిగా విరిగిపోతాయి. మరలా పురుషార్థము చేయడానికి సమయము పడ్తుంది. ఇది అన్నింటికన్నా పెద్ద దెబ్బ. కనుక తండ్రి చెప్తారు - కామము మహాశత్రువు. వికారమును పతితత్వమని అంటారు. బాబా, మమ్ములను పతితుల నుండి పావనులుగా చేయమని అంటారు. భారతదేశములోనే సంపూర్ణ నిర్వికారులుగా ఉండేవారు కదా. భారతదేశము నిర్వికారిగా ఉండేది. ఇప్పుడు భారతదేశము వికారిగా అయిపోయింది. సంపూర్ణ నిర్వికారులని సూర్యవంశస్థులను అంటారు. రామచంద్రుని రాజ్యములో కూడా వికారాల మాట ఉండదు, కానీ కళలు తగ్గిపోతాయి. 1250 సంవత్సరాలు తగ్గినందున ఆ ప్రపంచము యొక్క శక్తి తక్కువైపోతుంది కదా. కనుక దానిని సతోప్రధానమని దాని తర్వాత సతో అని అంటారు. మేము మమ్మా-బాబాను అనుసరించి సూర్యవంశ మహారాజ-మహారాణులుగా అవ్వాలని మీరు కోరుకుంటారు. ఇందులో కష్టము, ఖర్చు మొదలైన మాటలేవీ లేవు. నోటి ద్వారా మాట్లాడవలసినదేమీ లేదు. కేవలము స్మృతి. దీనిని సహజ యోగమని అంటారు. ఇందులో చాలా శ్రమ అవసరము. బాబా ఎదుట మహారథులందరూ ఉన్నారు. ఇందులో పూర్తి యోగము అవసరము. అప్పుడే ఏదైనా బాణము తగులుతుంది. యోగబలము కదా. యోగము చాలా తక్కువగా ఉంది. విఘ్నాలు కూడా యోగములోనే చాలా వస్తాయి. బేహద్ తండ్రి మధురాతి మధురమైన పిల్లలకు కూర్చోని అర్థం చేయిస్తున్నారు - తండ్రి పై మరియు చదువు పై ఎప్పుడూ అలగరాదు. అలిగితే 21 జన్మల సౌభాగ్యము పై కూడా అలిగినట్లే. చాలా మంచి-మంచి పిల్లలు కూడా అలుగుతారు. నేను ఇంతమందికి తెలియజేశాను అనే దేహాభిమాన నషా పెరుగుతుంది. దేహ అహంకారము వచ్చుట వలననే మరలా పడిపోతారు. ఇందులో అహంకారము రాకూడదు. శివబాబాకు అహంకారమేమైనా ఉందా? ఎంత నిరహంకారి! ఎంత గొప్ప అధారిటీ! నేను సాధారణ తనువులో, సాధారణమైన ఇంట్లో వస్తాను, శ్రీమంతుల ఇంట్లో రాను అని చెప్తారు. కనుక ఇప్పుడు పిల్లలు మేల్కొనివచ్చి. బాబా చాలా మంచి యుక్తులను తెలియజేస్తూ ఉంటారు. పిల్లలూ! మీదే ఆలస్యము. ద్రామానుసారము ఇంకా మీ స్థితిలో శక్తి నిండలేదు. ముందు ముందు శక్తి నిండుతుంది. ఇన్ని సంవత్సరాలలో స్వర్గస్థాపన జరిగిపోతుందని పిల్లలు ప్రభుత్వానికి కూడా సూచననిస్తారు. ఈ విషయాన్ని వార్తాపత్రికలు మొదలైన వాటిలో మనుష్యులు చదివినప్పుడు మిమ్ములను వచ్చి అడుగుతారు. కొన్ని సంవత్సరాలలో స్థాపన జరుగునట్లైతే వినాశనము కూడా తప్పక జరుగుతుంది. చాలామంది వస్తారు. ఈ ఆస్తులు మొదలైనవి కొంత సమయము వరకే. ఈ ఆస్తిని మీరు ఆస్తి అని అనుకోరు. ఇది కొద్ది రోజుల కొరతే అని తెలుసుకుంటారు. ఈ ఇల్లు మొదలైనవి మీకు ఉండేందుకు నిర్మించారు ఎందుకనగా మధువనానికి చాలా మంది పిల్లలు లిఫ్ట్స్ అయ్యేందుకు వస్తారు. కేంద్ర స్థానము(హెడ్ ఆఫీస్) మధువనము. ఇప్పుడు మీరు ఏమి చేస్తారు, రేపు ఏమి చేస్తారు? ఇక్కడ తపస్సు చేస్తారు, తర్వాత ఢిల్లీ, బృందావనానికి వెళ్లి రాజ్యపరిపాలన చేస్తారు. మన స్మృతి చిహ్నము(దిల్ వాడా మందిరం) ఎలా నిర్మించబడి ఉందో చాలా బాగా చూపించాలి. ఏ పని మనమిప్పుడు చేస్తున్నామో దానిని 5 వేల సంవత్సరాల క్రితము కూడా చేశాము. మొదట శివబాబా మందిరాలను నిర్మిస్తాము. మిగిలిన దిల్ వాడా మందిరాలు మొదలైనవి తర్వాత తయారయ్యాయి. బుద్ధిని ఉపయోగించి పని చేయాలి. దిల్ వాడా మందిరము ఎప్పుడు నిర్మించబడిందో దాని లెక్కను తీయాలనుకుంటే కూడా తీయగలరు. అది పూర్తిగా మన స్మృతిచిహ్నమే. ఇది స్థాపన యొక్క

ప్రృతిచిహ్నమని మీకు తెలుసు.

మధురాతి మధుర పిల్లలైన మీకు చాలా ఖుషీ ఉండాలి. సర్వీసును వృద్ధి చేసే యుక్తులను రచించాలి. రాముడు పోయాడు, రావణుడు పోయాడు, అతనికి చాలా పరివారముంది(రామ్ గయో, రావణ్ గయో, జిన్కా బహూ పరివార్ హై.....). రావణుని పరివారము ఎంత పెద్దదో చూడండి. రాముని పరివారము చిన్న పరివారము. గాయనము ఖచ్చితముగా ఉంది. కానీ ఎవ్వరూ అర్థము చేసుకోలేరు. బాబా వచ్చి తెలియజేసినప్పటికీ నిశ్చయము కలుగదు. శరీర నిర్వహణార్థము మీరు కర్తలు తప్పక చేయాలి. ఎవరైతే సర్వీసెబుల్ పిల్లలుగా ఉంటారో, వారు పాండవ గవర్నమెంట్ నుండి పాలన తీసుకోవచ్చు. వారిని పూర్తిగా మనము సంభాళన చేయవలసి ఉంటుంది. పిల్లల స్థితి ఇలా ఉండాలి - బాబా ప్రృతిలో ఈ ప్రపంచములోని సర్వస్వాన్ని మర్చిపోవాలి. ప్రృతియాత్రలో ఎవరు పక్కాగా, ఆనందంగా ఉంటారో వారి స్థితి కూడా చాలా శక్తిశాలిగా ఉంటుంది. శివబాబా ప్రృతిలో ఉంటూ మీరు శరీరాన్ని వదులుతారు. సన్యాసులు బ్రహ్మతత్వము ప్రృతిలో శరీరాన్ని వదిలినప్పటికీ వాయుమండలంలో పూర్తి నిశ్శబ్దము ఆవరించి ఉంటుంది. బాబాకు అనుభవముంది. మనుష్యులు మరణిస్తే ఇంటిలో నిశ్శబ్దము ఆవరిస్తుంది(నన్నాటూ) కదా. ఇందులో కూడా అలాగే జరుగుతుంది. చివరిలో అగ్ని మర్చిపోతారు. ఇప్పుడు మనము తిరిగి ఇంటికి వెళ్లాలి అన్నదే బుద్ధిలో ఉంటుంది. దేహాభిమానము తొలగిపోతూ ఉంటుంది. చివరిలో శరీరాన్ని ఖుషీగా, హర్షితముఖులుగా ఉండి వదలాలి. మనము ఎక్కడికి వెళ్తున్నాము? అనేది గుర్తుండాలి. ఇలాంటి స్థితి ఎప్పుడుంటుందో అప్పుడు విజయ(వైజయంతి) మాలలో కూర్చబడుటకు యోగ్యులుగా అవుతారు. మీలో శాంతి శక్తి(కరెంటు) ఉంది. ఎవరైనా వచ్చినప్పుడు ఇక్కడ ఎంతో శాంతిగా ఉందని అంటారు. ఇది సత్యమైన శాంతి. ఆత్మ శరీరము నుండి అతీతముగా అవుతుంది. ఆత్మలమైన మనము శాంతి స్వరూపులమని మీకు తెలుసు. మనము మన స్వధర్మములో కూర్చుండిపోతాము. కర్త చేయకుండా ఏ మనిషీ ఉండలేడు. వారు హఠయోగము ద్వారా ఏవేవో చేస్తూ ఉంటారు. మన స్వధర్మమే శాంతి. ఇక్కడకు పాత్రను అభినయించేందుకు వచ్చాము, ఇప్పుడు తిరిగి ఇంటికి వెళ్లాలని మీకు తెలుసు. తండ్రి చెప్తారు - నన్ను ప్రృతి చేయండి, ఇంటిని కూడా ప్రృతి చేయండి. తండ్రిని ప్రృతి చేయుట వలన వారసత్వము లభిస్తుంది. నన్ను కూడా ఇంటిలో ప్రృతి చేయండిని బాబా చెప్తారు. ఇక్కడకు నేను తాత్కాలికముగా వస్తాను. మీ బుద్ధి తండ్రి ప్రృతిలో శాంతిధామములో ఉండాలి. ఇంటి ఆస్తిని కూడా తీసుకోవాలి కదా. అది ఆత్మల ఇల్లు, ఇది జీవాత్మల ఇల్లు. మీ ఇంటిని కూడా మరవకండి, బాబాను కూడా మర్చిపోకండి. బాబాను ప్రృతి చేయడం ద్వారానే పవిత్రులై ఇంటికి వెళ్తారు. జ్ఞాన ధారణ చేయుట వలన నూతన ప్రపంచంలో రాజ్యము చేసేందుకు వస్తారు. సాధ్యమైనంత వరకు ఇతరులకు మార్గాన్ని చూపుతూ వెళ్లండి. సదా బాబాను చూస్తూ ఉండండి. బాబా ఏమి చేశారో మీకు తెలుసు! సర్వస్వాన్ని మాతలకు ఇచ్చేశారు. అంతా మాతల సర్వీసులో వినియోగించండి అని వారే ఆదేశించారు. ఒకరిని చూసి మరొకరు అనుసరించారు. అందరూ స్వాహా అయిపోయారు. కానీ తర్వాత నిలబడగలగాలి కదా. డ్రామానుసారము భట్టీ కూడా జరిగింది. పాకిస్తాన్ - హిందుస్తాన్లుగా రెండుగా అయ్యాయి. మీ భట్టీ మొదట పాకిస్తాన్లో ప్రారంభమయ్యింది. మీరు నదిని దాటి వచ్చారు. శాస్త్రాలలో ఏమేమో వ్రాసేశారు. వాస్తవములో ఇప్పుడు మీరు వింటున్నారు కదా. మరలా కల్పము తర్వాత మీరే వింటారు.

ఇప్పుడు తండ్రి చెప్తారు - చెడు వినకండి, వ్యాపారము మొదలైనవి భలే చేయండి, కానీ చెడు వినవద్దు. తండ్రి చెప్తారు - ప్రతి విషయంలో శ్రీమతాన్ని తీసుకోండి. బాబా, ఈ పరిస్థితిలో మేము ఏమి చేయాలి? అని అడిగినట్లైతే తండ్రి అంతా తెలియజేస్తారు. ఏదైనా విషయాన్ని అడగాలనుకుంటే మీరు బాబా వద్దకు రండి. మీరు ఎందుకు భయపడతారు? అడుగడుగులో బాబాను అడగాలి. శ్రీమతానుసారము నడవటం వలన అడుగడుగునా లెక్కలేనంత ప్రాప్తి(కదమ్ కదమ్ మే పదమ్ హై) ఉంది. గడిచిపోతున్న మీ క్షణ-క్షణములో అపారమైన ప్రాప్తి ఉంది. కనుక ఎంత సంపాదన జరుగుతున్నది! మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
 ఆత్మిక పిల్లలకు ఆత్మిక తండ్రి నమస్కే.
 ధారణకొరకు ముఖ్య సారము:-

1. విజయ(వైజయంతి) మాలలో కూర్చుంటున్నప్పుడు ఈ శరీరము నుండి అతీతమయ్యే పూర్తి పురుషార్థము చేయాలి. దేహాభిమానాన్ని వదులుతూ వెళ్లాలి. ఈ ప్రపంచాన్ని బుద్ధి ద్వారా మర్చిపోవాలి.
2. ధనము పై అత్యాశ(టూమచ్) ఉండరాదు. తండ్రి పృతి తప్ప ఇతర ఏ చింతన ఉండరాదు. ఎప్పుడూ తండ్రి పై, చదువు పై అలగరాదు.

వరదానము:- “మన్మథాభవ స్థితి ద్వారా మనసులోని భావాలను తెలుసుకునే

సఫలతా స్వరూప భవ ”

ఏ పిల్లలైతే మన్మథాభవ స్థితిలో స్థితిమై ఉంటారో, వారు ఇతరుల మనోభావాలను తెలుసుకోగలరు. మాటలు ఎలా ఉండినా వాటి భావమేదో తెలుసుకునే అభ్యాసము చేస్తూ పోండి. ప్రతి ఒక్కరి మనోభావాలను అర్థం చేసుకొనుట ద్వారా వారి ఇష్టాలను లేక ఏమి ప్రాప్తి చేసుకోవాలని కోరుకుంటున్నారో వాటిని పూర్తి చేయగలరు. దీని వలన వారు అవినాశి పురుషార్థులుగా అవుతారు. తర్వాత కొద్ది సమయములోనే వారి సేవకు చాలా సఫలత కనిపిస్తుంది. మీరు పురుషార్థ స్వరూపులకు బదులు సఫలతా స్వరూపులుగా అవుతారు.

స్లోగన్:- “ నిదురించే సమయంలో అన్నిటిని తండ్రికి అప్పగించి ఖాళీ అయిపోతే

వ్యర్థ స్వప్నాలు గానీ, వికారీ స్వప్నాలు గానీ రావు ”